

# భువనగిరికి

# ఐటీ, ఇండస్ట్రీయల్ హబ్

వేలాది మంది యువతకు ఉపాధి కల్పిస్తాం

త్వరలోనే బస్యాపూర్ నిజరాయర్ ద్వారా సాగునీరు

- స్వయంగా నేనే వచ్చి ప్రారంభోత్సవం చేస్తా
- నృసింహసాగర్ తో లక్ష ఎకరాలు సస్యశ్యామలం
- నాడు భువనగిరిలో కాంగ్రెస్ హయాంలో అరాచక పాలన
- నేడు భువనగిరి ప్రజలు ప్రశాంతంగా జీవిస్తుండ్రు
- జిల్లా ఏర్పాటు తర్వాత అద్భుతమైన అభివృద్ధి
- భవిష్యత్లో యాదాది బంగారు తునక అవుతుంది
- పైళ్ల శేఖర్ రెడ్డిని దీనించి హ్యూట్రీక్ విజయం అందించాలి
- భువనగిరి ప్రజా ఆశీర్వాద సభలో సీఎం కేసీఆర్

యాదాది భువనగిరి, అక్టోబర్ 16 (నమస్తే తెలంగాణ) : హైదరాబాద్ కు దగ్గరలో ఉన్న భువనగిరిలో ఐటీ హబ్ తోపాటు ఇండస్ట్రీయల్ హబ్ తీసుకొస్తామని సీఎం కేసీఆర్ హామీ ఇచ్చారు. ఈ విషయమై ఐటీ మంత్రి కేటీఆర్ తో చర్చిస్తానన్నారు. రెండు హబ్ తో వేలాది మంది యువతకు ఉపాధి లభిస్తుందని చెప్పారు. సోమవారం భువనగిరి పట్టణంలోని ప్రభుత్వ జూనియర్ కళాశాల మైదానంలో నిర్వహించిన ప్రజా ఆశీర్వాద బహిరంగ సభకు సీఎం కేసీఆర్ ముఖ్య అతిథిగా హాజరై ప్రసంగించారు. కాశీశ్వరం ప్రాజెక్టులో భాగంగా నిర్మిస్తున్న బస్యాపూర్ రిజర్వాయర్ పనులు 98 శాతం పూర్తయ్యాయని, మరోసారి అధికారంలోకి రాగానే తానే స్వయంగా వచ్చి ప్రారంభిస్తానని చెప్పారు. త్వరలోనే సాగు నీరు అందిస్తామని, తద్వారా లక్ష ఎకరాలు సస్యశ్యామలం అవుతాయన్నారు. ప్రత్యేక జిల్లాగా ఏర్పాటైన తర్వాత అద్భుతమైన అభివృద్ధి జరిగిందన్నారు. నాడు కరువుతో ఉన్న భువనగిరిలో ఇవ్వాల అద్భుతమైన పంటలు పండిస్తున్నారని చెప్పారు. ఇక్కడ కాల్యలు, గోదావరి జలాలు రావాలని ఎన్నో కలలు కన్నామని, కాల్యల పనులు జరుగుతున్నాయని, త్వరలోనే పూర్తిగా యని చెప్పారు. ఘటికేసర్ దాటితే 25 కిలోమీటర్ల దూరంలో ఉన్న యాదాది జిల్లా భవిష్యత్లో బంగారు తునక అవుతుందన్నారు.

### నాడు భువనగిరిలో అరాచక పాలన

కాంగ్రెస్ పాలనలో భువనగిరిలో అశాంతి ఉండేదని, ఆ పార్టీ అరాచక శక్తులు, మూకల సామ్రాజ్యాన్ని పెంచిపోషించిందని సీఎం కేసీఆర్ అన్నారు. ప్రజలు ఎంతో గోస పడ్డారని గుర్తు చేశారు. అలాంటి అరాచక, కిరాతక వాదులను బీఆర్ఎస్ ఏరి పారేసిందని, ఇప్పుడు భువనగిరి ప్రజలు ప్రశాంతంగా జీవిస్తున్నారని అన్నారు.

ఎన్నికలు వచ్చినప్పుడు ఆగం కావద్దని, వాస్తవ మేంట్ గుర్తించాలని, మంచిచెడులను ఆలోచించి ఓటు వేయాలని సూచించారు. ధరణి పోతే మళ్ళీ రైతులకు కొట్లాటలు, అవినీతి, అరాచకత్వం వస్తుందన్నారు. కాంగ్రెస్ తో పెద్ద ప్రమాదం ఉందని, పైరవీ కారుల హస్తం పార్టీని రానివ్వద్దని పిలుపునిచ్చారు. మూడు గంటల కరెంట్ ఇస్తామంటున్న కాంగ్రెస్ కరెంట్ షాక్ ఇవ్వాలన్నారు. కాంగ్రెస్ వస్తే దళారుల రాజ్యం వస్తుందన్నారు.

### లక్ష్మీనరసింహుడి ఆశీస్సులతో అభివృద్ధి..

జిల్లాకు యాదాది లక్ష్మీనరసింహస్వామి పేరు పెట్టుకున్నామని గుర్తు చేశారు. తెలంగాణ రాక పోతే యాదాది కొత్త జిల్లా ఏర్పాటయ్యేది కాదన్నారు. ప్రజల పోరాట ఫలితంగానే జిల్లా సాధ్యమైందన్నారు. కొత్త కలెక్టరేట్ ను ప్రారంభించుకు



భువనగిరి ప్రజా ఆశీర్వాద సభలో మాట్లాడుతున్న సీఎం కేసీఆర్, పక్కన ఎమ్మెల్యే పైళ్ల శేఖర్ రెడ్డి

న్నామని చెప్పారు. యాదగిరి గుట్ట లక్ష్మీనరసింహ స్వామి ఆశీస్సులతో తెలంగాణ అభివృద్ధి జరుగుతుందన్నారు. గుట్టలో భూముల విలువ అమాంతం పెరిగిందని, కోట్లలో పలుకుతున్నాయని తెలిపారు.

### 50 వేల మెజార్లతో పైళ్ల గెలుపు ఖాయం

ఎమ్మెల్యే శేఖర్ రెడ్డి భువనగిరిని అద్భుతంగా అభివృద్ధి చేశారని కేసీఆర్ ప్రశంసించారు.

ఎమ్మెల్యే గురించి చెప్పాల్సిన అవసరం లేదని, ఆయన్ను వరుస విజయాలు వరిస్తున్నాయని పేర్కొన్నారు. భువనగిరిలో మళ్ళీ గెలిచేది శేఖర్ రెడ్డినే అని అన్నారు. తన సర్వే ప్రకారం ఎమ్మెల్యే పైళ్ల శేఖర్ రెడ్డికి 50 వేల మెజార్లతో గెలువబోతున్నారని స్పష్టం చేశారు. పైళ్లను మూడోసారి భారీ మెజార్లతో గెలిపించి దీనించాలని పిలుపునిచ్చారు. అందరికీ సన్నబియ్యం, 24 గంటల కరెంట్ ఉండాలంటే బీఆర్ఎస్ ను మళ్ళీ గెలిపించాలని

## మనమంతా సీఎం కేసీఆర్ తో కలిసి నడుద్దాం

- భువనగిరిని ఎంతో అభివృద్ధి చేశా మరోసారి ఆశీర్వాదించండి
- ప్రజా ఆశీర్వాద సభలో ఎమ్మెల్యే పైళ్ల శేఖర్ రెడ్డి

భువనగిరి కలెక్టరేట్ : సీఎం కేసీఆర్ సహకారంతో భువనగిరి నియోజకవర్గాన్ని ఎంతో అభివృద్ధి చేశానని, రానున్న రోజుల్లో మరింత అభివృద్ధి చేసేందుకు మనమంతా సీఎం కేసీఆర్ తో కలిసి నడువడంతోపాటు మూడోసారి ఎమ్మెల్యేగా నన్ను గెలిపించి అసెంబ్లీకి పంపించాలని భువనగిరి ఎమ్మెల్యే పైళ్ల శేఖర్ రెడ్డి ప్రజాదీవెన సభ వేదిక నుంచి

విజ్ఞప్తి చేశారు. జిల్లా కేంద్రంలో ప్రధాన రోడ్డును అభివృద్ధి చేసుకోవడంతోపాటు భువనగిరి పెద్ద చెరువు, బీబీనగర్ చెరువును మినీ ట్యాంక్ బండగా సుందరీకరించుకున్నామన్నారు. భువనగిరి పట్టణంలో గత సంవత్సరం నుంచి కిసాన్ నగర్ అర్బన్ కాలనీ రోడ్డు అభివృద్ధి చేసుకున్నామన్నారు. గతంలో ప్రభుత్వ జూనియర్ కళాశాల మైదానం ఎలా ఉందో మనందరికీ తెలుసని, నేడు ఏవిధంగా అభివృద్ధి చేశామో కనిపిస్తుందని చెప్పారు. నియోజకవర్గంలోని అన్ని గ్రామాల్లో అండర్ గ్రౌండ్ డ్రైనేజీలు పూర్తి చేశామన్నారు. అలాగే వైకుంఠధామాలు, మోడల్ స్కూళ్లు, పల్లె ప్రకృతి వనాలు ఏర్పాటు చేసినట్లు చెప్పారు. ప్రభుత్వ పథకాలు కల్పాణలక్ష్మి, షాదీముబారక్, రైతుబంధు, రైతుబీమా, వికలాంగులు, వితంతు, వృద్ధాప్య పంపిణీ క్షేత్రస్థాయిలో అర్హులందరికీ అందించేలా శ్రద్ధ తీసుకున్నామన్నారు. ఇవే కాకుండా బీఆర్ఎస్ మళ్ళీ అధికారంలోకి రాగానే చేపట్టబోయే పథకాలు సీఎం కేసీఆర్ హ్యాన్ డెస్క్ లో పెట్టారని, అవి సామాజిక విప్లవాన్ని తీసుకొస్తాయని అన్నారు. భువనగిరి జిల్లా కేంద్రంలో అతి తొందరగానే డిగ్రీ కళాశాల, ఐటీ హబ్ ఏర్పాటు చేయాలని, భువనగిరి వరకు మెట్రో రైలు పొడిగించాలని, నృసింహ రిజర్వాయర్ నిర్మాణ క్రమంలో భూమి కోల్పోయిన బాధితులందరికీ న్యాయం చేయాలని, భువనగిరి, పోచంపల్లిని పర్యాటక కేంద్రాలుగా అభివృద్ధి చేయాలని ఈ సందర్భంగా సీఎం కేసీఆర్ ను కోరారు.

కోరారు. కార్యక్రమంలో రాజ్యసభ సభ్యుడు బడుగుల లింగయ్య యాదవ్, ప్రభుత్వ విప్ గొంగిడి సునీతామహేందర్ రెడ్డి, జడ్పీ చైర్మన్ ఎలిమినేటి సుందీపరెడ్డి, ఎమ్మెల్యేలు మధుసూదనాచారి, దేశపతి శ్రీనివాస్, నకిరేకల్ ఎమ్మెల్యే చిరుమర్తి లింగయ్య, మాజీ మంత్రి పొన్నూరి లక్ష్మయ్య, బీఆర్ఎస్ జిల్లా అధ్యక్షుడు కంచర్ల రామకృష్ణారెడ్డి, డీసీ సీబీ చైర్మన్ గొంగిడి మహేందర్ రెడ్డి, బీఆర్ఎస్ నేతలు ఉమామాధవరెడ్డి, చింతల వెంకటేశ్వరరెడ్డి, బూడిద భిక్షమయ్యగౌడ్, చాడ కిషన్ రెడ్డి, గోరెలు, మేకల అభివృద్ధి సంస్థ చైర్మన్ దూదిమెట్ల బాలరాజు యాదవ్, జిల్లా గ్రంథాలయ సంస్థ చైర్మన్ జడల అమరేందర్, రైతుబంధు సమితి చైర్మన్ కొలుపుల అమరేందర్, భువనగిరి మున్సిపల్ చైర్మన్ ఎన్నబోయిన ఆంజనేయులు పాల్గొన్నారు.

### సంక్షేమ పథకాల ప్రదాత సీఎం కేసీఆర్

ముఖ్యమంత్రి కేసీఆర్ సంక్షేమ పథకాల ప్రదాత. గతంలో ఎన్నడూ లేని విధంగా సంక్షేమ పథకాలకు రూపకల్పన చేసిన మహోన్నతుడు. సీఎం కేసీఆర్ చేపట్టిన అభివృద్ధి దేశంలోనే మరెక్కడా లేదు. గతంలో ఇంతటి గొప్ప ముఖ్యమంత్రిని చూడలేదు. భవిష్యత్ తరాలకు సీఎం కేసీఆర్ బాసటగా నిలిచారు. రానున్న ఎన్నికల్లో ముచ్చటగా మూడోసారి కేసీఆర్ గెలుస్తాడు. -వడ్డె వెంకట్, మున్యాలపల్లి, భువనగిరి మండలం

### సీఎం కేసీఆర్ కే మా ఓటు

సీఎం కేసీఆర్ సారీ చేపడుతున్న సంక్షేమ పథకాలను గతంలో ఏ ప్రభుత్వంలో చూడలేదు. తెలంగాణ రాష్ట్రం ఏర్పాటు అనంతరం ఇంతటి అభివృద్ధిని కండ్ల ముందు ఆవిష్కరించిన ముఖ్యమంత్రి కేసీఆర్ కే మేమంతా ఓటేస్తాం. ఆయనను మించిన నాయకుడు దేశంలోనే లేడు. అభివృద్ధి ప్రదాత సీఎం కేసీఆర్. రానున్న రోజుల్లో రాష్ట్రం మరింత అభివృద్ధి చెందనున్నది. -నిరికొండ బుచ్చమ్మ, రెడ్డెపాక, పలిగొండ మండలం



భువనగిరి ప్రజా ఆశీర్వాద సభకు హాజరైన జనసందోహంలో ఒక భాగం